



L-GHAŻLA F'IDEJNA

Dehlin għal **ġimagħtejn kruċjali hafna**. F'dawn il-jiem tal-Għid u l-ġranet ta' wara, għandna għażla sempliċi quddiemna. **Jew naġixxu b'dixxiplina u responsabbiltà fuq id-direttivi tal-awtoritajiet tas-saħħa, jew ikollhom idaħħlu miżuri iktar riġidi biex tithares is-saħħa pubblika.** Iż-żmien li ġej hu deskritt bħala 'Make or break'. **Jekk nobdu, nistgħu noħorġu minn dan il-perjodu kemm jista' jkun malajr. Jekk nillaxkaw, se ndumu nkaxkru f'din is-sitwazzjoni u l-awtoritajiet għamluha ċara li mill-ġimgħa d-dieħla jiġu ddikjarati iktar miżuri stretti.** L-eroj fil-qasam tas-saħħa **qed iwettqu ħidma eżemplari u ma nistgħux inkunu aħna li nimminawhom billi noqogħdu noħorġu minn djarna u nigru barra. Flimkien irridu nagħmluha. F'idejna.**



VITTMA OĦRA

Anzjan ta' 84 sena sar it-3 vittma tal-Covid-19 f'pajjiżna. Huwa ddaħħal Mater Dei lbierah bi **qtuġh ta' nifs u nstab li kien pożittiv wara li sarlu test.** Bħaż-żewġ vittmi precedenti, **huwa kien ibati b'kumplikazzjonijiet oħra ta' saħħa.** Minkejja t-tentattivi li saru, **il-kundizzjoni tal-anzjan baqgħet sejra lura sakemm miet dalgħodu.** Il-Gvern wassal **il-kondoljanzi lil din il-familja.** Jibqa' l-appell **biex l-anzjani u persuni vulnerabbli jibqgħu fir-residenza tagħhom.** Bl-istess mod qrabathom **m'għandhomx imorru jużuruhom biex jevitaw ir-riskju li jittrażmettulhom il-Covid-19.**



KAŻIJET ĠODDA

20 kienu l-każijiet ġodda tal-Covid-19, biex it-total ta' persuni f'pajżina li rriżultaw pożittivi għall-virus issa huwa ta' 370. Fost il-każijiet il-ġodda kien hemm min ma kellu l-ebda sintomi qabel ma sarlu t-test. Fil-każijiet tal-lum hemm tfajla li marret tixtri minn ħanut fejn haddiem kien irriżulta pożittiv u li meta kienet diġà bis-sintomi marret tara qarib tagħha f'daru. Raġel ieħor li mar f'dan l-istess ħanut ukoll irriżulta pożittiv. Każijiet oħra jinkludu fattiga u carer fl-Isptar Ġenerali t'Għawdex, carer f'Karin Grech u careworker fil-komunità. **Kompla jirranka n-numru ta' testijiet u fl-aħħar 24 siegħa saru 1,288 swab.**



IL-KWARANTINA F'HAL FAR

10 mill-20 każ ġdid tal-lum huma residenti fiċ-ċentru miftuħ ta' Hal Far li ilu kwazi ġimgha taht kwarantina wara li kienu nstabu 8 każijiet. Hafna minn dawk pożittivi huma ta' età żgħira u għalhekk mhux mistennija jkollhom problemi biex ifiqu. Il-kwarantina saret skont pjan imħejji kemm biex tipprotegi lir-residenti nfushom u biex jiġi żgurat li ma jkunx hemm kuntatt mal-komunità. F'Hal Far diġà hemm sptar tas-Salib l-Aħmar u l-awtoritajiet tas-saħħa qed ikomplu jtejbu l-facilitajiet. Ġie kkonfermat li hadd mill-immigranti li ġew salvati lbieraħ ma ttestja pożittiv għall-virus għalkemm xorta se jinżammu 14-il jum kwarantina f'detenzjoni.



SPEZZJONIJIET FUQ ĠEMGHAT U FUQ KWARRANTINA

Instabet **persuna waħda tikser il-kwarantina obbligatorja fil-272-il spezzjoni li saru fl-aħħar 24 siegħa**. Intant **34 persuna ngħataw multa ta' €100 kull wiehed waqt ir-rondi kontinwi li l-Pulizija qed tagħmel** biex tassigura li ma jkunx hemm ġemgħat t'aktar minn 3 persuni f' postijiet pubbliċi skont l-avviż legali li ħareġ il-Gvern. Minkejja li dawn huma granet ta' festa, **l-appell jibqa' dak li kulhadd ikun responsabbli u jikkopera mad-direttivi li qed jingħataw mill-awtoritajiet**.



MILL-KĊINA TAL-PRESIDENT

Mill-kċina tal-Palazz tal-President qed jintbagħtu għadd ta' ikliet lill-impjegati tal-Isptar Mater Dei bħala solidarjetà magħhom fi żmien meta qed jaħdmu hinijiet twal, 'il bogħod mill-familja, biex idewwu l-pazjenti tal-Covid-19 u pazjenti oħra. Għall-okkażjoni tal-festi tal-Għid, mill-kċina Presidenzjali qed **jinhema wkoll ikel marbut mal-Għid bħala ġest t'apprezzament bil-fatti lejn l-att ta' erojiżmu tal-ħaddiema fil-qasam tas-saħħa**. Intant, il-President George Vella **offra l-paga tiegħu tax-xahar li għadda biex tintuża mill-Gvern fejn meħtieġ fiċ-ċirkustanzi uniċi li ninsabu fihom**.



HELPLINES

- 111** – Għal dawk li **jhossu sintomi tal-COVID-19** jew jixtiequ iktar **informazzjoni**
- 21411 411** – Għal dawk fi **kwarantina mandatorja** li għandhom bżonn provvista ta' ikel u medicinali
- 2294 4511/2294 4504** – Biex tirrapporta lill-pulizija **kazi ta' ksur tar-regolamenti** dwar saħħa pubblika u l-Covid-19
- 1770** – Għal min għandu bżonn **appoġġ emozzjonali u serġan mentali**
- 1772** – Għal dawk li **jhossuhom waħedhom**
- 2545 1111** – Għal healthcare workers **f'Mater Dei, fl-Isptar Boffa u Sir Anthony Mamo**
- 2364 5002** – Għal haddiema fil-**Primary Health Care, l-Isptar Ġenerali ta' Għawdex u Mount Carmel**
- 1575** – Għall-haddiema biex jistaqsu dwar pagi u kundizzjonijiet ta' xogħol
- 1576** – Għal min ihaddem biex jistaqsu dwar pagi u kundizzjonijiet ta' xogħol
- 153** – Għal dawk li jridu **tagħrif** dwar il-miżuri **fil-pakkett finanzjarju** li qed jiġu amministrati **mid-Dipartiment tas-Sigurtà Soċjali**
- 144** – Għal dawk li jridu **tagħrif** dwar il-miżuri **fil-pakkett finanzjarju** li qed jiġu amministrati **mill-Malta Enterprise**
- 2204 2200** – Għar-residenti Maltin li **nqabdu f'pajjiż ieħor u jridu jiġu lura Malta**
- 2598 1000** – Għal dawk li għandhom **domandi dwar is-settur edukattiv**
- 2169 2447** – Għal **lukandiera u turisti** li għandhom domandi dwar il-miżuri mħabbra
- 2590 3030** – **Għall-anzjani mingħajr support** li għandhom bżonn medicini, ikliet lesti jew prodotti tal-ikel (frott u ħaxix)
- 2546 9111** – Għal dawk li jaħdmu fl-industrija tal-**gaming**